
सुख्यातसमालोचकानाम्‌ दिल्लो-विइवविद्यालयस्य 
प्राक्तन हिन्दी-विभागाध्यक्षाणाम्‌ 'पद्मभूषण'- 
MAA डा० नगेन्द्र महाभागानाम्‌ 


अभिमतम्‌ 


'राम को शक्तिपूजा' आधुनिक हिन्दी कविता की उपलब्धि का मानदण्ड 
है। कथा-काव्य होने पर भी इसमें नाट्य तत्त्वों का अत्यन्त कलात्मक रूप से 
विनियोग किया गया है । डा० रमाकान्त शुक्ल ने इस रहस्य को पहचानते 
हुए निराला की इस अमर कृति का 'पुरइचरणकमलम्‌” के रूप में संस्कृत 
'नाट्यरूपान्तर प्रस्तुत किया है । 

“रास की शक्तिपूजा' जैसी प्रवल रचना के आन्तरिक तथा अभिव्यक्तिगत 
ओज की रक्षा करते हुए इसकी नाट्य सम्मावनाओं के सम्यक्‌ विकास का 
प्रयत्न अपने आपमें जोखिम का काम है । Slo शुक्ल ने इस प्रकार का साहस 
किया है ओर इसमें उन्हें काफी सफलता मिली है 1 

मुझे faata है कि संस्कृत के सुधी पाठक प्रस्तुत रचना के माध्यम से 
हिन्दी के काव्य-बैभव का परिचय, कम से कम सांकेतिक रूप में, अवश्य प्राप्त 


कर सकेंगे । 


ई ४/१८, माडल टाउन, दिल्ली-११०००९ 
३०-१२-१६५३ do 

ळे Sa RER BETA NS 


प्रास्ताविकम्‌ 


देववाणी-परिषदस्तत्त्वाधधाने समायोजिते संस्कृतनाट्यसमारोहे 
३०-१२-१६८३ ई० तारिकायां नवदिल्ल्यां “श्रीराम सेण्टर फार आट एण्ड 
कल्चर' इत्येतस्मिन्‌ प्रेक्षागारे सुश्षीकमलिनीदत्त-महाभागाया निर्देशने 
“पुरइचरणकसलम्‌' ATR सञ्जातम्‌ | अस्मिन्ननुष्ठाने श्रीबलदेवानन्दसागरः 
श्रीरमणकुमार शर्मा, श्रीविश्वनाथ शर्मा, Fo शशिवाला गुप्ता, श्रीशशिप'लशर्मा, 
श्रीगणेशप्रसाद:, मालती गुप्ता, श्रीजयशं रः, श्री चन्द्रमोलिशुक्लः, श्री राजेश 
आहुजा, श्रीगोवर्धनसेमवाल , शरीकेदारदत्तशास्त्री, श्रीभूमेन्द्रपुरोहित इत्यादयः | 
कलाकाराः सहभागित्वं निर्वहन्‌ । सवंप्रथममहमेतेभ्यः सर्वेभ्योऽपि कृतज्ञतां | 
manata व्याहरामि येषां परिश्रमेण सर्वप्रथममस्याभिनयः समभवत्‌ | | 
पुनश्च संग्रीतनिदेशक श्री छोटेलाल-महाभागं श्री वम्मेन-पवननायङू- 


मतलूबहुसँनप्रभृतीन्‌ तत्सहयोगिनश्च, प्रकाशयोजक श्री नरेन्द्रकुमारसुरी- | 
महाभागं, रद्भुपज्जाकार श्री Cte एस० रावतमहामागं, प्रसाधक श्री | 
नरेशखरेमहाभागं, वेशभूषाकारं श्री ge विन्दलमहाभागं पार्श्वोद्घोषकं | 
श्री कृवेरदत्तं, मञ्चव्यवस्थापक श्री अनिल कोचरळ्च साधुवादैः सभाजयामि | 
येषां सहयोगेनास्य नाटकस्य प्रस्तुतिः प्रभावकरी संजाता । रवेरस्तंगमनम्‌, N 
समुद्रस्य गर्जनम्‌, आकाशे अञ्जनाया उदयः, 'फ्नेशबेक'पद्धत्या रामवन- 
` गमनादि - दृश्यसंयोजनं - सरवमप्येतद्यया सहृदयहृदयात्रजंक संवृतं तत्रेतषां | 
परिश्रम एव कारणम्‌ | z | 
अथ 'पुरश्चरणकमलस्य'  रचनांमवलम्ब्य किञ्चिस्निवेदयामि । 
२५-१-१९८३ तारिकायां यंदा 'देवगणी-परिषद्‌, दिल्ली' - समायोजिते | 


संस्कृतनाट्यसमारोहे, १९६९ तमेशवीये$व्दे मया रचितं किङच आकाशवाण्या 

(ड) प्रास्ताविकम्‌ 


दिल्लीकेन्द्रात्‌ १२-१२-१६६९ Fo तारिकायां प्रसारितं, 'पण्डितराजीयम्‌' नाम 
घ्वनिरूपकं मञ्चनाटकरूपेण श्रीमत्या कमलिनीदत्तमहाभागाया निर्देशने 
प्रयुक्तमभूत्तदनन्तरमेकस्मिन्‌ दिने, नाट्य - कलाकाराणां सम्मुखे भया 
पं० सूर्यकान्त त्रिपाठि 'निराला” विरचिता “राम को शक्तिपूजा” पठिता । 
तस्मिन्नेव काले कमलिनीदत्तमहाभागया अन्यैश्च बलदेवानन्दसागर-विइवनाथ= 
शर्म - शशिबाला गृप्तादिभिरहं कविताया अस्याः संस्कृतनाट्यरूपान्तर' विधातुं 
प्रेरितः; मयापीदं कार्यमुररीकृतम्‌ । मया बहुशः पठितमासीतू यद्‌ हिन्दी- 
समालोचकेरस्याः कविताया नाटकीयता प्रशंसिता किन्तु केनापि हिन्दी- 
लेखकेनास्याः कविताया हिन्दीनाद्थरूपान्तरं नाद्यार्वाध कृतमासीत्‌ । मया 
संस्कृतमाष्यमेनास्या, नाट्रूपान्तरं चिकीषितम्‌ | भगवत्कृपया इदं सम्पन्नम्‌ । 
यतो हि नायं काव्यानुवादोऽस्तीति कृत्वा यत्किञ्चिदतिरिक्तमष्यत्र कथ्यं * 
संयोजितम्‌ किन्तु मूलकवितानुरोधि एव । अस्य हिन्वीनाट्यरूपान्तरमपि 
मया कृतं यच्च पाठकानां पुरतः शीघ्रमेव आयास्यतीति विश्वस्यते । 

सुख्यातसमालोचकराचायं नगेन्द्रमहाभागँः स्वव्यस्तेऽपि कार्यक्रमे इयं कृतिः 
राद्यन्त श्रुता अथ चैतद्विषये स्वामिमतं प्रकटीकृतमिति तान्‌ प्रति भूयो भूयः स्व 
aa ज्ञापयापि | 

अन्ते चाहं महाप्राणस्य निरालाकवेः पुण्यस्मरणं विदघामि यद्रचनया 


भृशं प्रभावितः सन्निमां कृति व्यरचयम्‌ । 


` 


विदुषां वशंवद; 


一 Zn 43: 


(डा० रमाकान्त शुक्लः) 


-३१.१२.१६८३ Fo 
६, वाणी-विहारः, नयी दिल्ली-११००५९ 

७, देवी महाशक्तिः 

रमाकान्तशुक्लप्रणीतं॑ नाटकम्‌ 


प्रश्च रणकमलम्‌ 


“निराला ga को शक्तिपुत्नाया:” संस्कृतनाद्यरूपान्तरम्‌ 
(rara नेपथ्यतो वाचकध्वनिः शूयते) 


वाचकः : रविरस्तमगात्‌, ज्योतिष्पटले लिखितं ह्यमरम्‌, 
अद्यतनं स्थगितं श्रीराघवरावणसमरमू, 
अत्यन्ततीक्ष्णशरपातयुतं ATIUT, 
शतदेलसंवरणशीलं पूरितनभस्स्वरं, 
प्रतिपलव्यूहपरिवृत्तियृतं कौशलभरितम्‌, 
राक्षसविरुद्धप्रत्यूहकुपितकपिहुह - कृतम्‌, 
राघवलाघव - रावणवारण - Tales, 
उद्धतलङ्कापतिमदितकपिदलवलप्रसरं, 
अनिमेषरामविइवरजिद्दव्यशरभङ्गक रं 
खररुधिरस्रावं विद्धयोदुधृतिर्भयनिकरं; 
रावणप्रहारदुर्वारविकलवातर - दल - बल- 
मूच्छितसुग्री वाङ्गदभीषण-गवाक्ष - गय - नल- 
-सौमित्रभल्लपति - वारितागणितमल्लरोधः 
गज्जेत्रलया व्धिक्षुव्धहनूमन्माचवोध- 
मुद्गोरितवह्मिभीमपर्वंतकपियत्नकरं, 
जानकीभीरुहृदयाशादं विकटं समरम्‌ । 
qu निवृत्ते राक्षसपादेश्चलिता भूः, 
उहलासविद्ध आकाशो नितरां विकलो$भूत्‌ | 
रघुपतिपदचिह्वविलोकतखिन्ता कपिसेना 
शिविर प्रति चलिता स्थविरावली यथा भिन्ना ! 

Y पुरश्चरणकमलम्‌ 


रघुपतिमनुयाति लक्ष्मणस्तं वानरवीराः। 
_चिन्ताचुस्वितचिताः सर्व यद्यपि धीराः॥ 
सम्प्राप्ताः पर्वतशिखरे सर्वं विश्रान्ताः । 
सुग्रीवविभीषणजाम्ववदादिकविक्रान्ता: ॥ 
नलनीलगवाक्षांगदमारुतिप्रमुखाः वीराः 
रामं परितस्तिष्ठन्ति मनस्यृत्का धीराः। 
(वाचकध्वनिमनुरुद्ध य युद्धस्थलानिवतंमानं खिन्नं रामदलम्‌ | 
रामदलवीराः पर्वतशिखरे मन्थरगत्या आयान्ति | तिष्ठन्ति । परामर्श 
HY प्रारभन्ते । हनूमान्‌ पादप्रक्षालनार्थं जलमानयति। 
श्रीरामः (qa - विभोपण - जाम्त्रवदगद - नल - नील-गवाक्षान्‌ 
प्रति) वीराः, ननु गच्छन्तु सन्ध्योपासनांमनुष्ठातुम्‌ | 
afamada भवतां, भाविनो रणस्य विषये परामश 
करिष्यामः। | 
(सर्वे गच्छन्ति । हनूमान्‌ तिष्ठति) 
लक्ष्मण: : आये ! कि चिन्त्यते ? 
श्रीरामः : वत्स लक्ष्मण ! अद्यतनं युद्धमेव विचिन्तयामि ! मया 
कि कि शरसन्धानकोरलमद्य न प्रर्दाशतम्‌, किन्तु 
सकलमपि निष्फलमेव संजातम्‌ ! रावणस्य दुर्वार- 
प्रहारे्वानरा विकला अजायन्त | केवल हनूमानेव युद्ध 
प्रवोधं भजते स्म, अन्ये तु आस्माकीना वानरवीरा 
मूच्छिता एवाभवन्‌ । रणस्थलात्‌ प्रत्यावतंनवेलाया- 
महमिव तेपि खिन्ततां श्रान्तिं चानुभवन्त आसन्‌ | इवः 
कि भविष्यति ? इत्येव चिन्ता मां दुनोति | 
लक्ष्मणः : आयं ! अलं चिन्तया ! संक्रटकाले धेय न त्याज्यम्‌ । 
दृढनिश्चयेन, अध्यवसायेन श्रमेण च नूनं वथमन्यायपर्‌ 

रावणं जेष्यामः, आर्यां जानकीं च तस्मान्नीचापसदा- 
न्मोचयिष्यामः। जय-पराजयौ तु रणस्थले भवत एव। 
अद्य यदि रावणो विजयी इव दुस्यते तहि श्वःस 
पराजितोऽपि भवितुं शक्नोति। आर्येणैवं देन्ये समा- 
लम्विते सति अन्येषां वीराणां का दशा भवेदित्यायंण 
विचारणोयम्‌। नन्‌ सेनापतेरेव मनोवलेन सँनिकानां 
मनोवलं THT | 

श्रीरामः लक्ष्मण ! देन्यं नावलम्वे, नापि af त्यजामि, अपि तु 
यथार्थं परिशीलयामि। अद्य युद्धे उद्धतलङ्कापतिना यथा 
कपिंदलबलं मदितं तत्स्मारं स्मारं तु -इदमेव प्रतीयते 
यद्रावणोऽजेयः संवृत्तः। कथमधुना जानकीं विमोचयि- ` 
ष्यामि कथं च अयोध्यावासिनः स्वमुखं दर्शयिष्यामि-इति 
चिन्ता दुनोति मे मानसम्‌ ! 
(कृतसन्ध्योपासनानां वानरवीराणा[मागमतम्‌) 
आगच्छतन्तु वोराः। तिष्ठन्तु । 
(वी रास्तिष्ठन्ति । जाम्बवान्‌, विभीषणः सुग्रीवः सम्मुखं 
तिष्ठन्ति। पदःप्रान्ते हनूमान्‌ saad एव तिष्ठति) 
aa श्रान्तिं रूपयस्ति) _ 
कथमनुभूतमद्चतनं युद्धम्‌! श्वो युद्धे गन्तुमुत्सहन्ते 
अत्रभवन्तः ? 

ad: अवश्यम्‌! 

बीरः (१): रणात्पलायनं तु कादराणां स्वभावः तु वीराणाम्‌ | 


वीर: (२): ताटका - सुबाहु - विराधः त्रिशिरा - खरदूषणान्तकस्य 
श्रीरघवीरस्य सहायका वीराः सत्ति न तु कादरा:। 


स्बवान : भगवती जानकी प्रतीक्षते भवद्दशंतम्‌ औत्सुक्येन | 


जा 

श्रीरामः : जानकि | 
('फ्लैशबैक' - पद्धत्या पुष्पवाटिका-जयमाला-वनगमन- 


दृश्यानां प्रत्यायनम्‌ | अशोकवाटिकायां स्थिताया दीना 
या जानक्या रामं प्रत्यवलोकनम्‌ ।* रावणस्याऽट्टहासः। 
रामो व्याकुलतां नाटयति। अश्रुमोचनं करोति) 
प्रभोर्नयनाभ्यामश्रुपातः ! धिङमाम्‌ ! मयि जीवति 
प्रभोशचेतसि पीडा | अयमहं समस्तं व्योम एव ग्रसि- 
ष्यामि ! पश्यामि च, कथं नाम श्रीरामस्य किमपि 
व्यथाकारणं कुत्राप्यर्वाशष्यते ? 
(इति सक्कोधमाकाशोत्पतनं सूचयति) 
(नेपथ्ये शंकरध्वनिः देवि ! महानाशो भावी । स्वतेजः 
संवृणु। नायं हनूमान्‌ साधारणः कपिरपितु चिरब्रह्म- 
चारी, मर्यादापुरुषोत्तमर। मस्याचंनायाः साक्षाद्विग्रहः | 
अमुं तेजसा प्रहरन्ती त्वं पराजयं लप्स्यसे ! faan- 
adi प्रवोधय। अयं नप्रतामङ्जीकरिष्यति। 
संकटं द्रीभविष्यति | त्वरस्व देवि ! त्वरस्व | 
(गर्जनादिध्वनिः) 
देवीध्वनिः : युक्तं भणसि महादेव | अहमञ्जनारूपं 
धृत्वा प्रबोधयामि हनूमन्तम्‌ 1) 

(अञ्जना प्रकटी भवति) 
अजना : वत्स हनूमन्‌ ! हनूमन्‌ ! किमिदं व्यवस्यते त्वया ? 
हनूमान्‌ : अथे ! ममास्बा ! प्रणमामि मातः ! 


अंजना : वत्स ! चिरञ्जीव | किमिदमकार्यमनुष्ठीयते त्वया ? 
चनु आकाशं ग्रसितु तत्परोऽसि ? 

हनूमान्‌ : 


अंजना : 
हनुमान्‌ : 


सम्यग्‌ लक्षितमम्वया ! अद्य मया भगवतो रामस्य 
नेत्रयोः अश्रुकणाः वीक्षिताः। मयि जीवति स्वामी 
यदि पीडया साश्रुनयनो भवति तदा fana! ag 
निखिलमपि fart ग्रसिष्यामि ! रामाय कष्टदाता न 
को$पि कुत्राप्यवशिष्येत | 

ga ! नेदमकार्यं कतृ महसि | 

कथमकार्यम्‌ ? किमत्र अकार्यत्वम्‌ ? ननु पञ्यत्वत्रभवती 


` कथं सुकरतया ग्रस्यते मयाकाशः। 


अलमलमनेन शौर्यप्रदर्शनेन ! शैशवे रवि ग्रसित्वा त्वया 


जगत्‌ अन्धकारे निमज्जितम्‌। अधुना यौवने च - 


आकाशमेव ग्रसितृमनाः सन्‌ श्रीरामस्य अहित- 
माचरसि ! 

श्रीरामस्य अहितम्‌ ? कथमेतत्‌ ? तत्प्रीतय एव तु अह- 
माकाशं कवलीकत मिच्छामि ! समस्तेऽपि ब्रह्माण्डे 
श्रीरामस्य शोककारणमहं स्थातु नानुमंस्ये । 
बलनिधानमसि इत्यहं जाने ! इत्यपि जानामि यत्सवं- 
मपि चिकीषितमनृष्ठातुं समर्थोऽसि ! किन्तु मूढ ! कि 
त्वं जानासि यन्महाकाशे भगवतः श्रीरामस्य आराध्य- 
देवो देवाधिदेवो भगवान्‌ asa निवसति। भगवान्‌ 
श्री रामस्तु शंकरं पूजयति, त्वं च स्वस्वामिनस्तम्‌ 
इष्टदेवमेव ग्रसितुमुपक्रमसे । धन्योऽसि पुत्र! कि 
रघुनन्दनेन एवं कत्‌ माज्ञप्तोऽसि ? कि श्रीरामो|स्मिन्‌ 
कर्मणि असमर्थं आसीत्‌ यत्त्वामत्र स न्ययूयुजत्‌ ? तव 
एतादुशैः må नतानन। भवामि! एतस्माद्‌ असतो 
मनोरथात्‌ स्वमनो तिवर्तय ! वलनिघान ! बुद्धिनिधान- 
मपि भव ! स्वस्वामिनोऽभिप्रायमज्ञात्वेव अत्युत्साह- 

कृतानि अकार्याणि कुर्वाणाः सेवकास्तस्य यशो 
दूषयन्ति। न च त्वं तथा भूयाः। गच्छ श्रीरामस्य 
अन्ये: कृत्यैः सेवामाचर | 

हनूमान्‌ : मातः | सम्यगववोधितोऽस्मि ! मया तु विस्मृतमेवासीत्‌ 
यन्ममेष्टदेवस्यापीष्टदेवस्य भगवतः शंकरस्यावासभूतो 
महाकाशः | तत्प्रतिनिवर्ते ! अम्व ! अनुजानीहि प्रति- 
निवतितुम्‌ । 

आंजना : वत्स! शुभं ते भूयात्‌ | 
(अंजना निलीयते । शान्तो हनूमान्‌ अवतारं सूचयति) 
(स्थानम्‌ः पूर्वोक्तम्‌ । - हनूमानागत्य श्रीराम- 
चरणयोनिकटे उपवशति। श्रीरामः शान्तश्चिन्तितो 
विषण्णश्चास्ति 1) | 

विभोषणः : रघुवीर ! अद्य निसर्गप्रसन्नं भवद्ददनकमलं सविशेषं 

, चिन्ताम्लानमिव कथं वीक्ष्यते ? 

हनूमान्‌ : सत्यमाह विभीषणः।  किज्चित्कालपूर्वमत्रभवतो 

द नेत्राभ्यामश्रूण्यपि पतन्ति स्म । 

रामः: ससे विभीषण ! मन्दभाग्योऽस्मि! रणे विजयं लब्धु- 
मनीशोऽस्मि! इयमेव चिन्ता आकुलीकरोति माम्‌ ! 

विभीषणः : रघुवीर ! किमिदमसामयिकमुदीर्यते ? ननु त एव 
अमोधप्रतापाः भवतः शराः तूणीरमध्यासते, तदेव 
संकटसहुनक्षमं वक्षः, तावेव रणकुशलो हस्तौ, तदेवा- 
मितं बलम्‌, स एव समरे मंघनादजयी सुमित्रानन्दनः, 
स एव RATU, स एव प्रमना सुग्रीवः, स एव 
महावलोऽङ्गदः, स एव अबु दसम एको वीरो महावीरो 
हनूमान्‌, ते एव दक्षा सेनानायकाः, तदेव समरम्‌ ! 
सत्स्वपि एतेषु विजयसम्भारेषु कथं सन्दिहानो लक्ष्यते 

राम: : विभीषण ! न भवता ज्ञात शंक्यते | सत्स्वपि विजय- 


सम्भारेषु विजयो दर्लभः। भरनोत्साहो५स्मि ! 
क्षीणाशो;स्मि ! 


विभोषणः : रघुकुलगौरव ! कथं लाघवमापन्नो;सि ? न यज्यते 
इयं दीनता तस्मिन क्षणे यंदा विजयश्री: भवत 
स्वागतं कत्‌ सन्नद्धा तिष्ठति! अस्मिन्‌ काले 
ada नावलम्वनीयम्‌। मन्दोत्साहता नाङ्गी- 
करणीया | ननु स्मरति भवान्‌ भवता भवदनु- 
aa भिश्च कियान्‌ श्रमो विहितो wet जेतूम्‌ । 
जानक्या समाचारमानेतु' हनुमता कियत्‌ साहसं 
कृतम्‌ ! भवता च जानकीं रावणपाशात्‌ विमोचयितु 
कि कि न सोढम्‌ | अल्पीयसँव कालेन भवान्‌ 
maar प्राप्स्यति | सा भवद्दशनं प्रतीक्षते । भवां- 
₹चावसादमङ्गीङृत्य तस्या दूरं पलायितुमीहते ! 

um : विभीषण! 

विभीषणः : रघुवीर ! सत्यमहं भणामि । यदि भवानस्मिन्‌ क्षणे 
मन्दोत्साहतां-भजते ताहि जानकी अत्यन्तं विपद्ग्रस्ता 
भविष्यति | कल्मषो रावणः, खलो रावणः, गता- 
चारो रावणः, हितोपदेशं कुर्वेति मयि पादभ्रहारी 
रावणः अशोकवाटिकायां सीतां पुनरपि वलेशयि- 
ष्यति; पारिषद्यैः परिवृतः स्वजयकथां कथयिष्यति, 
वसन्ततौ' उपवने faaea पिकातां कलकूजनं समा- 
कर्णयिष्यति--'यद्येवं भवान्‌ मन्दोत्साह भवति! | 
नन स्मर्यताम्‌- भवताहं 'लङ्केश' पदेन सम्बोधितः | 
अपि arate लंकेशः संवृत्तः ! 


| 
(सभा निस्तब्धतां नाटयति 1) | 

रामः : (दीर्घं निःश्वस्य) सखे विभीषण ! समरे TATA AT 
लप्स्यते ? नेदमधुना नरवानराणां राक्षसेन सह युद्धमव- 
सितम्‌। रावणेनामन्त्रिता महाशक्तिरधुना रावणपक्षे 
सम्मिलिता। महाशक्त्या सह नरवानराणां युद्ध कथं 
सम्भाव्यते ? हन्त ! यत्रैवान्यायस्तत्रेव महाशक्तिरपि 
संयुक्ता | महाशक्ते ! किमिदमनुष्ठीयते भवत्या ? 
(इत्यश्रूणि मुञ्चति! कण्ठावरोधं नाटयति। 
लक्ष्मणस्तेजञ्चमत्कृति नाटयति। हनूमान्‌ विवशतां, 
जाम्ववान्‌ गम्भीरता स्थितिज्ञतां च, सुग्रीवो व्याकुलतां, 
विभीषणश्च कार्यक्रमनिश्चयं नाटयति) 
रामः : (संयतः सन्‌) न ज्ञातु पारये देवीविधानपरम्पराम्‌ | देव्या 
महाशक्त्याः कृते अधर्मरतोऽपि रावणः स्वकीयः संवृत्तः, 
अहं चापरः सञ्जातः ! शिव शिव ! अयं क्रीडाविलासः 
शक्तिदेव्याः | 
सर्वे : (Mar गंभीरतां च नाटयन्ति) 
रामः: अद्य रणे मया मुहुमु हुर्योजिताः निशिताः शराः खण्डिताः 
संवृत्ताः, श्रीहृताः सञ्जाताः। त एव शराः प्रभावहीना 
अजायन्त यैरियं सम्पूर्णापि संसृतिजेतुमशक्यत, यैश्च 
समस्तापि सृष्टिः विपद्भ्यस्त्रातुमशक्यत; ये च घातकः 
पतनसस्कारयुता आसन्‌; येषु च क्षात्रधमंस्य पर्णा- 
भिषेकोऽस्ति । ये च प्रजापतीनां daa: अरक्षयन्त | 
सन : (गंभीरतामोत्सुक्यं च नाटयन्ति) 
रामः : मयाद्य रणे दुष्टं यन्महाशक्तिः रावणं स्वांके दधानास्ति 
तथव, यथा शशी कलड्कं धारयति । सा मया क्षिप्तान 
मन्त्रमूतान्‌ शरान्‌ हेलयैव संवृणोति ! सर्वेपि भामकीना 


अमो 

कपिदलं व्याकुलं वीक्ष्य युद्धाय क्रृद्धो/भूवम्‌ तथा तथा 
देव्याः दुरभ्यो ज्चलद्वह्विज्त्रालेवादृश्यत | अथ सा मामी- 
क्षितुमारभत | तस्या अवलोकनेनाहं स्तब्ध इवाभवम्‌ | 
धनुराकरषंणस्य मम शक्तिः क्वचिद्विलप्ता ! वद्ध AR 
GAT: | त्रस्त इवाहं सञ्जातः। महाशक्ते ! किमिदं 
भवत्या आरचितमद्य ! किमिदं व्यवसितं भवत्या ! यदा 
भवती एव अन्यायपक्षपातिनी संवृत्ता तदा असहायोऽहं कि 
करोमि ? (निःश्वासं मुञ्चति) 

जाम्ब० : रघूवर ! अलं चिन्तया ! नैवं विचलितो भवितुमर्हति । 
भवतापीयं शक्तिः धार्यताम्‌ | आराधनस्य दुढतराराधने- 
नोत्तरं दीयताम्‌ । संयतप्राणेः प्राणेषु विजयो ब्रियताम्‌ । 
यदि नाम रावणः अशुद्धः सन्नपि शक्तिबलेन भवन्तं त्रस्त- 
मकरोत्तहि शुद्धस्तु भवान्‌ सिद्धो भूत्वा तमवश्यमेव 
ध्वंसयिष्यति ! 

(रामः कब्वचिदुत्साहं रूपयति) 

राघवेन्द्र ! भवतापि शक्तेः पूजा कल्प्यताम्‌ । यावत्सिद्धि- 
नेव लभ्येत, तावद्‌ युद्ध त्यज्यताम्‌ ! भवत्साधनाकाले | 
लक्षमणो!स्माकं महावाहिन्या नायकत्वेन स्थास्यति। | 
अङ्गदः, अहं हतूमांश्च तस्य प्रधानसहायकत्वेन स्थास्यामः। | 
नल-नीलौ, सुग्रीवो विभीषणः, अन्ये च यूथपतयस्तदादेशा- 
नृसारं यथावसरं स्वनियोगमशून्यं विधास्यन्ति | 


सर्वे: (उत्साहं प्रसम्ततां च रूपयन्ति) 


रामः : ऋक्षपते | एष भवतः शुभः eT: ' अवश्य मया महा- 


घनीया ! 

(रामो ध्यानं निरूपयति । पुनश्च आवेगरहितस्वरेण देवीं 
मनसि कृत्य ब्रवोति) मातरदंशभुजे ! विश्वज्योतिः । तव 
शरणागतोऽस्मि ! 
(फूलेशबैकपद्धत्या देव्याः महिपासुरमदि रूपं 
प्रदशयित्‌' शक्यते) 
तव शक्त्या विद्धः सन्‌ खलो महिषासुरः मदितोऽभूत्‌ । 
धन्योऽसौ तव चरणतलगतो गर्जन्‌ fag: मातः ! 
गृह्हामीङ्गितम्‌। नूनमयं सिंहो मम प्रतीकभूतः। अहं 
अयमिव निर्भीकः सन्‌ त्वां वोढा । 
(रामो ध्यानं निरूपयति। देवीच्छविलीनतां रूपयति | 
यद्यस्मिन्नवसरे देव्या रूपं प्रदशैयित्‌ शक्यते तहि शोभनं 
भवेत्‌ । सर्वे वीराः रामस्य भावस्मितमाननं पश्यन्ति 1) 
रामः : (धीर-गंभीरस्वरेण) वन्धुवराः। ननु पश्यत। पुरतो 
योऽयं शतहृरितगुल्म-तृणैः श्यामलः सुन्दरो भूधरः 
शोभते स एव पावंती-रूपेण प्रतिभाति | चरणप्रान्ते 
गर्ज्जन्नयं सिन्धुर्नास्ति अपि त्वयं देव्याः सिंहोऽस्ति। दश 
दिशोऽस्या हस्ताः सन्ति। मनागूध्व॑ पश्यत। अम्बरे दिगम्बरः 
शशिशेखर अचित इव दृश्यते ! इदं महाभावमङ्गलं वीक्ष्य , 
मानवमनसि वसानस्य असुरभावस्य गर्वः adat याति ! 
जय जय हे महिषासुरमदिनि। जय जय TTT ; 


(यथासैविध्यमत्र कस्यचित्‌ देयीस्तोत्रस्य पाठः 


कारयितुः शक्यते अथवा 'पूर्वच्वन्यं कितं' (Prerecorded ) 
स्तोत्रं नेपथ्येन प्रस्तोतुं शक्यते । पात्राणि तदनुरूपम्‌ 
ओष्ठसञ्चालनं भावाभिनयं वा कतू' शक्नश्रन्ति) 

प्रति) कपिवर ! अस्मभ्यमष्टोत्तरशतमिन्दीवराण्यपेक्ष्यन्ते | 
यद्यधिकानि लभामहे तहि अधिकस्याधिकं फलम्‌ ! 
प्रियवर | उषःकाले एव सत्वरं देवीदहं गत्वा इन्दीवराण्य- 
वचित्यानय । तदनन्तरं रणे गत्वा स्वपराक्रमं प्रदशय | 
देवीदहस्य मागं, दूरतां स्थिति च ते जाम्ववान्‌ 
कथयिष्यति । कथं मन्यते ऋक्षपतिः ? 

जम्ब० : युक्तमाह राघवेन्द्र:। (हनूमन्तं प्रति) हनूमन्‌ ! अहं 
aaa विषये यथाभिलषितां सूचनां तृभ्यं दास्यामि ! 

हन्‌मान्‌ : अनुगृहीतोऽस्मि यत्मभुणास्मिन्‌ पुण्यकर्मणि fagat- 
ऽस्मि। (श्रीरामस्य चरणौ स्पृशति । पदरजः शिरसि 
धारयति। जाम्बवान्‌ तस्मे देवीदहृमार्गेनिर्देशं नाट- 
यति । हनूमान्‌ प्रतिष्ठते) 

रामः : वान्धवाः | अतिकालः सञ्जातः। गच्छत, यूयमपि विश्राम 
aq महथ | 

सर्वे : विजयताम्‌ श्रीराघवेखः ! (इति निष्कान्ताः) 

छै 


(सूर्योदयपूर्ववेलायामर्णणा m: शनेः सूर्योदयः | रामः 

पजासनमर्ध्यास्ते | हस्ते धनुर्वाणौ न स्तः। जटाः वद्धा 
न सन्ति । हनूमान्‌ आगच्छति) 

हनूमान्‌ : भगवत्‌ ! इमाति अष्टोत्तरशतमिन्दीवराणि देवीदहतः 


समानीतानि | 


रामः : साधु कपिवर ! साधु ! 

हनुमान्‌ : इदाचीं को नियोगो$नुष्ठीयताम्‌ ? 

रामः : वत्स गच्छ ! वमपि रणे सैन्यसाहाय्यं Fel अहमपि 
एकान्तमिच्छामि | आराधनां प्रारभे । 

(नेपश्ये रणकोलाहलः श्रूयते किन्तु रामः शान्तभावेन 
पूजायां रतोऽस्ति। पूजोपरान्तं दशभुजाया दुर्गाया 
नामानि जपति। मनसि देव्या नाम्नां गुणग्रामाणां मननं 
करोति। नाट्यनिर्देशककोशलेन देव्याइछवयोऽपि 'स्लाइड- 
प्रयोगेण' 'जालप्रतिसीरा'प्रयोगेण वा प्रदर्शयितु' शक्यन्ते 
रामः करमालया (अथवा स्द्राक्षमालया) एकजपस्य क्रमं 
पूरयित्वा एकेकं कमलमिष्टदेव्ये समर्पयति ।) 


वाचकः: एवं श्रीरामो देव्याः समाराधने तत्परोऽस्ति । गहनाद्‌ 

गहनतरं समाराधनमनेन सम्पाद्यते। पञ्चदिवसाः अनेन 
क्रमेण व्यतीताः | 

मूलाधारतः ऊध्वंतरं स्थितेषु चक्रेषु अस्य मनः सञ्च- 
रते । जपानन्तरमेंकमिन्दीवरमिष्टदेवतायै समर्पयति | 
एवं हि निजपुरश्चरणं प्रयितृमयं साधनायामग्रे सरति । 

षष्ठे दिवसेऽस्य मनः आज्ञाचक्रे समाहितम्‌ । प्रतिजपं 
महदाकर्षणं सिद्ध यति । अस्य ध्यानं त्रिकृट्यां सञ्चि- 
तम्‌ । उभे नेत्रे देव्याशचरणयुगं पश्यतः। जपप्रतापेन 
FAT कम्पमानं भवितृमारब्धम्‌ | दिनद्वयं यावत्‌ श्री रामः 
एकासने तस्थौ । जपानन्तरं इन्दीवरं समर्पयति। अष्टमे 
दिवसे घ्यानस्थं मन ऊर्ध्वोध्वेतरं संक्रममाणं ब्रह्माच्युत- 
शकराणां स्तरमतिक्रमते। तेन सकलमपि ब्रह्माण्डं 
जितम्‌। देवता स्तब्धाः सञ्जाताः। तप प्रभावात्‌ 
जीवनस्य आरम्भाः दग्धा: सञ्जाताः ! सप्तोत्तरैकशतम्‌ 
इन्दीवराणि यथाविधानमद्यावध्ि पुरश्चर्याक्रमानुसारं 
जपानन्तर' दुर्गादेव्यै समपितानि। केवलमेकमे ारविन्द- 
मवशिष्यते । मनः सहस्रारचक्र' वेद, सन्नद्धम्‌ अस्ति। 


पुरश्च रणकमलम्‌ हं 


निशीथे साक्षाद्भगवती दुर्गा आयाति। सहासं च पूजा- 
कमलं स्वकरेणेव गृहीत्वा विलीयते । 
श्रीरामो/न्तिमं जपं प्रयति। घ्याने जगज्जनन्या- 
इचरणयुगलं पश्यन्‌ निमोलितनयनः श्रीरामः कमलमाहतु 
करमर्पयति। हन्त ! तत्र कमलं नास्ति। अस्य मनः 
किञ्चित्‌ चञ्चलतां भजते | 
रामः : (नेत्रे उन्मीलयति। कमलमनवलोक्य मनाग्‌ आतुरतां 
नाटयति ।) अयं जपपूरणकालः | आसनत्यागाच्चासिद्धिः। 
किन्नु खलु करोमि ! 
(रामस्य प्रीरिकाडंडध्वनिः) 
(रामः साश्रुजलनयनतां नाटयति) 
रासस्थ .धिगिदं जीवनम्‌ | यद्‌ विरोधमेव आप्नोति ! fas, मम 
safa : mama! यदर्थमेतावान्‌ शोधो विहितः । (सकरुणं) 
जानकि ! तवोद्धारः a मया नापायंत ! 


वाचक: : किन्तु क्षणविक्षो भे णानेन राघवेन्द्रस्य मनः पराजयं न 
स्वीकुरुते । तन्मायावरणं भित्त्वा बुद्धिदुर्गमुपतिष्ठते | 
विद्युद्गत्या श्रीरामस्य मनः किञ्चित्स्मरति | 

रासस्थ लब्धो मयोपायः। शैशवे माता मां सदेव राजीवलोचनं 

ध्वनि: : व्याहरति स्म। एवमधुतीप द्वे नीलकमले मत्सकाशे 
अवशिष्येते। मातर्भंगवति दुर्गे! एक नयनकमल 
समर्पयित्वा पुरश्चरणमिदं qafa । गृहाण एतन्मे 

अन्तिमं पुरश्चरणकमलम्‌। (इति । तूणी रस्थं TAA 
पश्यति । तं च वामकरेण गृह्वाति । दक्षिणकरेण दक्षिणं 
नेत्र स्पृशति | बाणेन लोचनं निस्सारयितुकामो भवति | 


अस्मिन्नेवान्तराले देवो आविभेवति 1) 

देवी : (वरदमुद्रया) साधु साधकःधोर राम ! साधु ! THAT, ` 

धन्योऽसि ! तवानेन दृढनिश्चयेन पूर्णेन तपसा च प्रीता- 
स्मि ! पुरुषोत्तम ! ते विजयः सुनिश्चित: । ए षाह caña 
बिलीना भवामि। उत्तिष्ठ हे सद्धमंप्रतीक ! अन्यायं 
जेतासि ! 
(राम उत्साहं दृढनिश्चयं च सूचयन्नुत्तिष्ठति | धनु- 
Tela सर्वे हनूमदादयः आगत्य प्रसन्नतां सूचयन्ति} 
सामूहिकस्वरेण गायन्ति अथवा ध्वनियन्त्रेंण पूर्विङ्कित 
देवीस्तोत्रं नेपथ्यतः श्रावयितु शक्यते तदनुसार च 
पात्राणि भावाभिनयं सूचयन्ति : 

यस्याः प्रभावमतुलं भगवाननन्तो 

ब्रह्मा हरश्च नहि वक्तुमलं वलं च। 

सा चण्डिकाखिलजगत्मरिपालनाय 

नाशाय चाशुभभयस्य मति करोतु ॥) 

